## 26163-ابنے فاوند کے ساتھ نباہ نہیں کرسکی توکیا اسے چھوڑ کروالد کوناراض کرلے

## سوال

میں نے چارسال سے شادی کی ہوئی ہے لیکن اپنے خاوند کے ساتھ ماحول کوعادی نہیں بناسکی ، میں نے خاوند کو بھی اورا پنے والد کو بھی بتایا ہے کہ میں اس کے ساتھ نہیں رہ سکتی ، میری شادی پاکستان میں ان حالات میں ہوئی تھی جو کہ مجھے پر بہت سخت اور برے گزررہے تھے

میری والدہ پر زنا کاالزام لگاجس کی بنا پر انہیں سسر کے گھر میں ہی محبوس کردیا گیا ، میں اور میری والدہ اس وقت پاکستان میں ہی تھی اور مجھے والدہ سے ملنے اور بات کرنے کی بھی اجازت نہ تھی ،اس وقت میر سے والد کہنے لگے شادی کرلو۔

میں نے شادی کے نشروع میں بہت کومشش کی کہ خاوند کے ساتھ ماحول میں ایڈ جسٹ ہوجاؤں لیکن کوئی فائدہ نہ ہوا، میں اس کے ساتھ نہیں رہنا چاہتی اس لیے مجھے اس محبت ہی نہیں ، یا پھر میں اس وہ عزت نہیں کر سکتی جو بیوی کوخاوند کی کرنی چاہیۓ ۔

اوراس کے ساتھ ساتھ میں اپنے والد کے شعوراوراحساسات کو بھی مجروح نہیں کرنا چاہتی ، توکیا آپ کے خیال میں مجھے طلاق لینی چاہیے یا کہ میں اس کے ساتھ بے فائدہ رہنے کی کوشش کروں ؟

## پسنديده جواب

ہم سوال کرنے والی بہن کو نصیحت کرتے ہیں کہ وہ خاوند کے حقوق اداکرنے اوراس سے محبت ومؤدت اوراطاعت کرنے اوروالد کے احساسات کو مجروح نہ کرنے کی کوسٹش کرے ،اگروہ اسپنے خاوند کی اطاعت کرنے اور اس کے حقوق اداکرنے سے عاجز آجائے اور وہ اس کی طرف میلان کا بھی شعور نہ رکھے جو کہ نفرت کاسبب سبنے اوراس کی عدم اطاعت کا باعث ہواس حالت میں اسے اپنے خاوند سے خلع لے لینا چاہیئے نہ کہ اس سے طلاق طلب کرے ۔

آپ کے علم میں ہونا چاہیے کہ خلع اور طلاق میں بست بڑا فرق پایا جاتا ہے ، طلاق خاوند کی جانب سے ہوتی ہے جس کے کئی ایک اسباب میں مثلا بیوی کوناپسندیدگی کی نظر سے دیکھنا یا کوئی اور سبب ، اور مطلقة عورت پراس کے حسب حال عدت بھی ہے ۔

مثلااگروہ حاملہ ہے تواس کی عدت وضع حمل ہے ، اوراگر بچی یا حیض سے ناامید ہے اور حیض نہیں آتا تواس کی عدت تین ماہ ہوگی ، اوراگراسے حیض آتا ہو تو پھر اس کی عدت تین حیض ہے ، اور خاونداس کا مکمل مہراوراس کے سب حقوق اداکر سے گا۔

لیکن خلع بیوی کی جانب سے ہوتا ہے جس میں وہ خاوند کو مال اداکرے گی تاکہ اسے پھوڑ دیے ، بہتر اورافسنل یہ ہے کہ خاوند مہر سے زیادہ کا مطالبہ نہ کرے ، خلع والی عورت کی عدت صرف ایک حین ہوگی تاکہ حمل سے برات ہوسکے ۔

موال کرنے والی بہن کے مسلہ کے قریب قریب جدیبا مسلہ بعض صحابیات کے ساتھ بھی پیش آچکا ہے جیے ہم ذیل میں ذکر کرتے ہیں:

> ا بن عباس رصنی اللہ تعالی عنهما بیان کرتے ہیں کہ ثابت بن قیس رصنی اللہ تعالی عنہ کی بیوی نبی صلی اللہ علیہ وسلم کے پاس آکر کھنے لگی :

اسے اللہ تعالی کے رسول صلی اللہ علیہ وسلم میں ثابت (رضی اللہ تعالی عنہ) پر دین یا اخلاقی عیب تونہیں لگاتی لیکن میں اس کی طاقت نہیں رکھتی، تونہی صلی اللہ علیہ وسلم فرمانے لگے:

کیا تواس کا باغ واپس کرتی ہے؟ وہ کھنے لگی جی ہاں۔ صحیح بخاری حدیث نمبر ( 4972)۔

اورایک روایت میں ہے کہ:

میں ثابت (رضی اللہ تعالی عنہ) پر دین اور نہ ہی اخلاقی عیب لگاتی ہوں ، لیکن میں اسلام میں کفر کونا پسند کرتی ہوں ۔ صحیح بخاری حدیث نمبر (4971)۔

اس كى مشرح ميں حافظ ابن حجر رحمه الله تعالى كہتے ہيں:

یعنی میں یہ ناپسند کرتی ہوں کہ الیسے اعمال کروں جو کہ اسلامی احکام کے خلاف ہوں یعنی خاوند سے بغض ، اوراس کی نافر مانی ، اوراس کے حقوق ادانہ کرنا وغیرہ ۔ دیکھیں فتح الباری (400/9) ۔

خلاصہ یہ ہے کہ:

آپ خاوند کے حقوق کی ادائیگی اوراس کے ساتھ موافقت کی کوسٹش کریں ، اگریہ نہ ہوسکے تو آپ خلع حاصل کرلیں ، اور یہ ممکن ہے کہ آپ اپنے والد کوراضی کرلیں اوراسے بتائیں کہ خاوند کے ساتھ رہنااس کے دین اور دنیا دونوں کے لیے نقصان دہ ہے ۔ اگروالداس پر راضی ہوجائے توٹھیک ہے وگرنہ پیرلازم اور ضروری نہیں کہ آپ خاوند کونا پسند کرتے ہوئے بھی اس کے ساتھ رہیں اوراس کے حقوق بھی ادانہ کریں ۔

ہم اللہ تعالی سے دعا گوہیں کہ وہ آپ کے سب غم اور پریشا نیوں کودور فرمائے اور آپ کوایک اچھی زندگی گزارنے کی توفیق عطا فرمائے اور آپ کے معاملات میں مددو تعاون فرمائے ، آمین یارب العالمین ۔

والتداعلم.